

राज्यपाल ने आई0ए0एस0 वीक पर दिया रात्रिभोज
राजभवन में आयोजित किये गये रंगारंग कार्यक्रम

लखनऊ 17 दिसम्बर, 2016

उत्तर प्रदेश के राज्यपाल श्री राम नाईक एवं उनकी पत्नी श्रीमती कुंदा नाईक ने आई0ए0एस0 सर्विस वीक के अवसर पर आज राजभवन में आई0ए0एस0 एसोसिएशन के सदस्यों को रात्रिभोज पर आमंत्रित किया। रात्रिभोज में मुख्यमंत्री श्री अखिलेश यादव व उनकी पत्नी श्रीमती डिम्पल यादव, श्री आलोक रंजन मुख्यमंत्री के मुख्य सलाहकार, मुख्य सचिव श्री राहुल भटनागर, मुख्य सूचना आयुक्त श्री जावेद उस्मानी, उपाध्यक्ष योजना आयोग श्री नवीन चन्द्र बाजपेयी सहित प्रदेश के आई0ए0एस0 अधिकारी सपत्नीक उपस्थित थे। रात्रिभोज के बाद आई0ए0एस0 एसोसिएशन द्वारा राजभवन के गांधी सभागार में सांस्कृतिक कार्यक्रम भी प्रस्तुत किये गये।

सांस्कृतिक कार्यक्रम में सर्वप्रथम प्रशासनिक अधिकारी श्री हरिओम ने राज्यपाल एवं मुख्यमंत्री का स्वागत किया। कार्यक्रम की शुरुआत गणेश वंदना से की गयी। गोरखपुर मण्डल के कमीश्नर द्वारा प्रस्तुत हास्य नाटिका 'लगान पार्ट-2' प्रस्तुत किया गया जिसमें मुख्यमंत्री एवं प्रशासनिक अधिकारियों के बीच खेले जाने वाले क्रिकेट मैच को बड़े चुटिले अंजाद में प्रस्तुत किया गया। कार्यक्रम में इसके अतिरिक्त एसोसिएशन के सदस्यों द्वारा अन्य सांस्कृतिक कार्यक्रम एवं गायन भी प्रस्तुत किये गये।

अंजुम/ललित/राजभवन (470/36)







